

MITHENYA 21 YA KUTIIYA KUYA NA KOVOYA KWONDU WA NTHI YA ISREALI [ISAIA62] MATUKU 7-28/5/2023

Kwatania na etikili milioni kathaa ala meyumitye kwondu wakuvoyea nthi ya Israel isaaa yimwe kwa mithenya miongo ili na imwi mwai uu wa katano kwambiia matuku matuku muonza kuvika matuku miongo ili na nyanya mwai wa katano mwaka wa ngili ili na miongo ili na itatu.

Kitumi kya umbano uu wa nthi yonthe ni kwondu wa kwingivwa kwa mumo wa Ngai na mawatho make katika nthi ya Israeli na yelusaleme. Amwi makavoya memoka na angi makavoyea kundu kivathukany'o ta makanisani ,misyini yoo kana mauvisini.[mathayo 18:20]

Ngwatanio ya dini kivathukany'o ta ile ya Lou Engle, Jason hubbard, Mike Bickle nimombanitye andu mbee wa milioni umwi kwondu wa kuvoyea Israel. Ngai athanie kwitikiisya mauta ala matakakilya mpaka oke.

'niniite asyaisya mauvaini maku, we yelusaleme, matikavindya muthenya kana utuku, inywi ala mumulilikanasya yeova muikathumue na mutikamueke athumue kuvika alulumilya, na atw'ikithya yelusaleme ndaia kuu nthi.[Isaia 62:6-7]

Kwambiia matuku muonza mwai usu wa katano andu mbee wa milioni umwi makambiiya mithenya 21 ya kutiia kuya kwa isaa yimwi kila muthenya kwa nzia kivathukany'o. Amwi makatiia kunywa kiw'o na angi makatiia kuya kwondu wa ulekekeely'o wa mumo wa Ngai.

Nikana mukwatanie na dini ingi ,mwikulywa mwisilye utavanya wenyu kwa nzia ya mutandao ula ni "Isaiah62Fast.com" kitumi kinene kya kuvoyea Israel ni kana Ngai okilye andu milioni iana mavoyee nthi isu.

Niki andu milioni iana ?

Miaka mingi mivituku Ngai anengete andu kivathukany'o milioni iana wia wa kuvoyea nthi ya Israel. Andu ta Eric watt, Jason hubbard na team yake mathokie nthi isu ya Israel ila yi atongoi mbee wa ngili itaano ala mongamiie mbee wa andu milioni iana yimwi na miongo itatu mwaka muvituku wa 2022.

Niki tuvoya kwondu wa Jerusalem na Israel?

Nikana Israel nthi yonthe yumbule nai syayo [meko wa atumwa 3:19] na mayitikila kana ni Ngai[Mathayo23:39] kwondu wa kuka ingi kwake, kutumwa kwa amanyiwa na thayo kwondu wa akw'u. "Nimuathime ula ukaa syitwani ya yeova ;ame yeova , nituukwisuva ete yu uuniko"[Savuli 118:26]

"We yelusaleme, yelusaleme ula wuaa athani , na kumakimanga na mavia ala matumiwe Kwaku, ni mavinda meana nendie kumban'ya vamwe syana syaku, o undu nguku yumbanasya tuswii twayo vamwe nthwauni syayo, nenyu mutyaaitikila.Sisyai nyumba yenyu nitiitwe yi nthei. Nundu ningumwia , muikambona ingi nongi, muvaka yila mukasya, ni muathimeula wukite syitwani ya mwiaii."[mathayo 23:37-39]

“Alyulai ngoo, indi , mwityuue, nai syenyu syanangwe, ni kana kutonye kuka mavinda ma uvuukyo kuma utyuni wa mwiaii. Na ingi kana atonye kumutuma klisto ula waiitwe kwondu wenyu , nake niwe yesu. Ula itu yinaailwe na umwosa kuvika mavinda wa utunga syindu syonthe syithiwe nzau, ala Ngai waneenie na makanyw’a ma athani make atheu, ala mai kw’o kuma tene.”[meko ma atumwa 3:19-21]

Mutumwa Paulo amanyiasya kama Ngai noatumie ayuti nthi yonthe kumanyisha yesu klisto mavinda ma muthya.

Uu uketha undu wa mbee katika historia vala andu milioni iana yimwe makavoya isaa yimwi kwa mithenya 21 kwondu wa mawiikithyo ma Ngai.

“Nundu ethiwa ukavindya ki ivinda yii, nivo indi uthasyo na uvonokyo ukookila kwa ayuti kuma vandu vangi, indi we na nyumba ya au mukaaa: na nuu wisi kana ndwaalika usumbini nundu wa ivinda ta yii? Nivo indi esita wameaie mamutungie molitekai usungio. Enda ,umban’ye Ayuti onthe ala me susani, na muitiia kuya nundu wakwa ,o na muikaye o na muikanyw’e mithenya itatu, utuku kana muthenya ;nyie nakwa na eitu athukumi makwa tukatiia kuya o ta uu, na indi ngaenda vala ve musumbi, o na kau ti kwianana na mwiaio; na ethiwa ningwaa, nongwaa.”[Esita 4 :14-16]

Twitania Tom na kate ala meethitwe matongoesye nyumba ya mboya yelusaleme kwa ivinda ya miaka miongo itatu na thanthatu na ingi patricia na rick ala methiitwe we mustali wa mbee na ngwatanio ingi sya mboya. Twika uu kwondu wa kunanya unene wa Ngai na mauathimo make yiulu wa mathayu maitu. Nitutonya twi ngwatanioni.[Yoana 17:21-23]